

శ త వృ ధ్దు

అయన మళ్ళీ సరిగ్గా అదే సమయానికి అక్కడ కనబడాడు! ఆయన చుట్టూతా పదిమంది చిన్నపిల్లలు. అల్లరి చేస్తూ కొందరు, నవ్వుతూ గెంతుతూ కొందరు; గులక రాళ్ళు కాలవలోకి విసిరివేస్తూ మరికొందరు.

ఓకుర్రవాడు కొంటగా అడుగుతున్నాడు "తాతా!- నీ వయసెంత?"

"ఆ! ఎంతరా? - రేపు శ్రావణ మాసానికి పదమూడేళ్ళు" ఆయన బోసిన్సోట్లో మాట వంకర్లు తిరిగింది.

చమత్కారం మాటవిని తలపైకెత్తి చూశాను. సాయంకాలపు నీరెండ ఆయన బట్టలపై బడి సిగ్గుతో ప్రక్కకు జారిపోతున్నది. శరీరం ముడుతలుపడి, ముడుతల మధ్య శరీరపు ఎర్రదనం చిక్కబడుతోంది. వెడల్పు పెడిమలు. నొసటన గ్రంథాక్షతలు. ఆయన చేతిలో కర్ర గాలికి వణుకుతున్నది

నేనా వూరికి క్రొత్త జనాభా లెక్కల ఆఫీసరుగా వచ్చి, ఊరికి దూరంగావున్న కాలనీలో వో ఇల్లు అద్దెకు తీసుకున్నాను. ఎవరూ ఇంకా పరిచయం కాలేదు. సాయం కాలం పూట కృష్ణకాల్య, ఉదయంపూట ఇంట్లో శ్రీమతి మాత్రమే నన్ను చనువుగా పక్కరించే నా వాళ్లు.

వచ్చినప్పటి నుంచీ, ప్రతిసాయంత్రం అక్కడే కూచుంటున్నాను నా చుట్టూతా కంటికి ఆనందంగా నేల మీద తివాచీ పర్చి నట్లున్న పేరు తెలీని పూలు.

నాకుకొంచెం దూరంలో ఆయన. ఆయన చుట్టూతా పేరు తెలీని పూలవంటి అల్లరి పసిపిల్లలు.

“తాతా! నువ్వు మళ్ళీ వెళ్ళి చేసుకోరాదా?”

“ఒరేయ్! ఇక్కడెవరూ అందమైన ఆడపిల్లలేరా!- మీ బామ్మ వెళ్ళింది పైనెవరన్నా వున్నారేమో కనుక్కొస్తానని. ఇంకా ఉత్తరం రాలేదు. రాగానే నేనే అక్కడకు వెళ్తాను...కొత్త పెళ్ళికొడుకునై.”

“నువ్వెళ్ళేటప్పుడు నన్ను తీసుకెళ్ళవూ?”

ఆయన వంగాడు, ఆ పసిదాన్ని ముద్దు పెట్టుకుందామని చెవులమధ్య నిలువని కళ్ళజోడు, ముక్కుమీదకు జారి క్రింద పడిపోయింది. తాతకు కళ్ళజోడు దొరక్కుండా చేద్దామని ఆ పిల్లలు ‘దొంగట’ అనటం మొదలెటారు. “ఇయ్యండ్రా! నాకు కళ్ళు కనిపించవ్” అంటున్నాడాయన దీనంగా. నా కేవిటో అది బాధ అనిపించింది.

పండిన పండు ఆ మనిషి. ఎప్పుడో రాలిపోతుంది. దాన్ని మనం బంతిలా ఆటలాడకూడదు. తేచి వెళ్ళి, ఓ పిల్ల తన చేతిలో వెనక్కి దాచుకొన్న ఆ కళ్ళజోడును గభాలున లాక్కుని, "ఇదిగోనండీ!" అన్నాను—నుర్యాదనంతా కంఠం లోకి తెచ్చుకుంటూ.

ఆయన ఉలిక్కి పడ్డాడు. కళ్ళజోడు పోగొట్టుకున్న ఆ పిల్ల నావేపు గోపంగా చూస్తున్నది.

"ధ్యాంక్స్!" అని ఆయన నానుండి ఆజోడు సందు కుని "ఏం తల్లీ?—గోపం వచ్చిందా?—ఇదిగోనమ్మా జోడు-తీసుకో" అంటూ మళ్ళీ ఆ అమ్మాయికే ఇయ్య బోయాడు.

"జోడు తేకపోతే మీకు కష్టం కాదా?"

ఆయన నవ్వాడు. "నిజంగా నాకు 'సైట్' వుందను కొంటున్నారా?" అన్నాడు. "ఈ పిల్లలకు నేను జోడు తేకపోతే గ్రుడ్డివాణ్ణయితే, అదో తమాషా, అదో ఆట. వాళ్ళ ఆనందాన్ని నేనెందుకు పాడుచేయాలి?—కాసేపు నాకు కళ్ళు కనిపించకపోతే ఏం?"

నేను మాట్లాడకుండా నుంచోవడం చూసి ఆయనే మళ్ళీ అన్నాడు. "చూశారా—నా చాదస్తం? ఎంతసేపటికి నన్ను గూర్చే మాట్లాడుకొంటున్నాను కాని, మిమ్మల్ని గూర్చి తెలుసుకోలేదు."

ఆయన ఆయాసంతో ఆగాడు. "పెద్దవాణ్ణి! మాట్లాడే

ఆయాసం వస్తుంది. నడుద్దామనీ, వదో ఒకపని చెయ్యాలనీ వుంటుంది; చెయ్యలేను.”

ఆడుకొంటున్న పిల్లలు, నన్నో ఆటంకంగా భావించి, తమ విసుగుదలనంతా మొహాల్లో చూపిస్తున్నారు.

ఉన్నట్టుండి ఓ పిల్లవాడు అన్నాడు “మనం వెళ్ళిపోదాం, రా తాతా! కథలు చెప్పుకుందాం”

ఆయన నవ్వి, “వీళ్ళే నాకు కాలక్షేపం” అని, ‘వస్తాను’ అన్నట్టుగా తలవూపి, పిల్లలతో కలిసి నాలుగడుగులు వేసి, మళ్ళి జాపకం వచ్చి ఆగి, “మర్చిపోయాను, ఊ పేరేమిటన్నారు?” అని అడిగాడు.

నా పేరుతో మాత్రమే ఆగక, అక్కణ్ణుంచి నడిచి ఒక్కొక్క అడుగేవేస్తూ, నా ఉద్యోగం, పిల్లలూ అన్నీ వివరంగా అడిగి “రేపు కలుద్దాంమళ్ళి” అని వెళ్ళిపోయాడు.

ఆరాత్రి భోజనాలదగ్గర, చారుమతి చెప్పింది “ఇది విన్నారా?” అని.

అట్లా పళ్ళతో ప్రారంభిస్తే వదో పెద్ద విశేషమే వుందని నాకు అనుభవం నేర్పిన పాఠం “ఏమిటి?” అన్నాను, అడగలేదన్న నెపం నామీద ఎందుకని. నాకు ఆ ముసలాయనను గురించి చెప్పాలని ఎంతో ఉబలాటంగా ఉంది.

“అదేనండీ! మన పొరుగింట్లో ఓ ముసలాయనున్నాడు.”

“పొరుగింట్లోనే కాదు, ప్రతి ఇంట్లోనూ వుండొచ్చు”

“అబ్బ! అదికాదండీ! ఆయనకు తండ్రి బక్క వచ్చుట.”

సాయంకాలం చూసిన ఆ ముసలాయన రూపం నాకు చటుక్కున జాపకం వచ్చింది. "ఆయన కెంత వయసు? పడమూడు ఏళ్ళు-మై గుడ్ నెన్! సరిగ్గా తొంభైబకటి. ఆయనా, ఈయనా ఒకటి కావచ్చు. నాకు ఉత్సుకత ఎక్కువైంది. "అట్లాగా!" అన్నాను ఆత్రుతగా, ఆ తర్వాత చెప్పమన్నట్లు. చారుమతి ఒక్కసారి తన జడలో పువ్వులు సర్దుకుంది. మెల్లొచ్చున్న గుళ్ళకాసులపేరు సరిచేసుకుంది.

"ఆయన ఇంకా నడుస్తాటండీ! చూపు ఆనుతుండట. చెవులు వినబడతాయట, అన్నం అరుగుతుండట "

"సాపం, పళ్లెలేవు."

"మీరు చూశా రేమిటి అయిన్ను!" చారుమతి కళ్లు చేపలే అయ్యాయి.

"చూడడమే కాదు, మాట్లాడాను కూడానూ."

చారుమతి మొహం 'మంచిపని చేశారు' అన్నట్లు, ఆనందంతో మందార పుష్పమే అయింది.

"మనింటి కోసారి తీసుకురారూ ఆయిన్ను. నాకు చూడాలని ఉందండీ " చారుమతి తండ్రి, ఆమె పదేళ్ళ వయసులో ఉండగా పోయేడు. దాని మేనమామే దాన్ని పెంచి, నన్నో యింటివాణ్ణి చేశాడు. దానికి ముసలి వాళ్ళన్నా, పిల్లలన్నా జాలీ-ప్రేమా అప్పట్నుంచి.

"అట్లాగే పిలుస్తానులే "

మా యింట్లో కూచుంటే, ఎదురింట్లో వారి వంటింటి గుమ్మంవరకూ కన్పిస్తాయి. ఆయన ఆ మర్నాడూ, ఆ

తర్వాత దూరదూరంగా కిన్పించడమే తప్ప, దగ్గరకు రాలేదు. పిల్లలు రానిచ్చి వుండరు.

ఒకటి రెండుసార్లు మా యింట్లో వుంటేనే ఎదురింట్లోనుంచి పెద్దగా కేకలు విప్పించాయి.

“పెద్దవాడివై నావ్! ఇల్లుకదిలి వెళ్ళవద్దంటే విన్నించుకోవేం—వ బస్ కిందో పడితే అప్రతిష్ట మాకు!”

ఆవిడ కంఠంతో చారుమతి కంఠాన్ని పోల్చుకుని, నా అదృష్టాన్ని అభినందించుకొన్నాను.

“వెళ్ళనులేవే!” ఆయన కంఠం వణుకుతూ మెల్లగా, సిగ్గుపడుతున్నట్లు విప్పించింది.

ఆ రాత్రి చారుమతి ఎంతో బాధపడుతూ చెప్పింది. “వాషం! ఇప్పటికీ ఆయన నీళ్ళు ఆయనే తోడుకు పోసుకుంటాడండీ!”

నాకూ ఆ మాట వింటే బాధ కలిగింది. అంత రాంకారాలలో ఒక సందేహం. ఆయన నట్లా కట్టడి చేస్తున్నవాళ్ళకు, తామూ ముసలివాళ్ళ మవుతామని, స్వేచ్ఛకోసం అలమటిస్తామన్న జ్ఞానంలేదా?

శీతాకాలం మనుషుల్ని వణకేం చేస్తున్నది, సూర్యుడు ఆలస్యంగా నిద్రలేచి తొందరగా పడుకొంటున్నాడు. ఓ రోజున అయిదింటికి మెళుకువ వచ్చి చూస్తే, ఎదురింట్లోనుంచి విప్పించి విప్పించకుండా ఆధ్యాత్మ రామాయణ కీర్తనలు విప్పిస్తున్నాయి. అది ముసలాయన గొంతే! సందేహంలేదు. వాకిట్లోకి వచ్చి, తెలువేస్తే ఆ శతవృద్ధు ఇంటి ప్రక్కనవున్న విశాలమైన బయలులో పాటలు పాడుకుంటూ

మొక్కలకు కుదుళ్ళు చేస్తున్నాడు - బ్యాటరీలైటు చేత బుచ్చుకుని!

ఆ వ్యక్తితో పరిచయంచేసుకు తీరాలనుకొన్నాను. వీడు గంటలకల్లా ఆయన్ని ఆహ్వానిద్దామని ఆ ఇంటికి వెళ్లాను.

ఓ నడివయస్సు మనిషి తలుపు తీశాడు. నన్ను లోపలకు ఆహ్వానించి ఎంతో మర్యాదచేశాడు. కాఫీ తీసుకు వస్తానని లోపలకు వెళ్ళాడు. ఇంతలోకి ఆ ముసలాయన ప్రక్కగది తలుపులు తెర్చుకుని, హాల్లోకివచ్చి నన్ను చూసి వెనక్కు పోబోయి మళ్ళి ఆగి, "మిమ్మల్నెక్కడో చూసి నట్టుండే!" అన్నాడు ఆలోచిస్తూ.

"కాలవొడ్డున!"

నేను కొంచెం పెద్దగా అన్నానేమో, ఆ ముసలాయన ఉలిక్కి పడ్డాడు. నేను మాట పూ రిచేయకుండానే లోపలి నుంచి ఆ నడివయస్సు మనిషి కాఫీతో ప్రవేశించాడు. ప్రవేశిస్తూనే "వెళ్ళడమే లేదన్నావుగా కాలవకు! - ఇప్పుడు చెప్పు ఎందుకూ ఆ అబద్ధాలు! చచ్చిపోదల్చుకుంటే, ఇంట్లోనే చచ్చిపోవచ్చుగా! కాలవలో పడి ఎందుకు, నలుగురికీ తెలవడం కోసమనా? పో పో, గదిలోకి. ఎక్కడికి కదలకుండా అక్కడే పడుండు "

ఆ ముసలాయన వంచిన తల ఎత్తలేదు. మెల్లగా ద్వారం పట్టుకు నిలబడి నావేపు చూట్టానికి ప్రయత్నంచేసి, చూడలేక, తల ఆడించి తప్పటడుగులు వేస్తూ లోపలకు వెళ్లిపోయాడు. వెళ్లిపోతున్నప్పుడు, ఆయన కంటివెంట కారిన కన్నీటిచుక్క, నేలమీదపడి ఆరిపోబోయింది.

“తొంభయేళ్ళ పెద్దమనిషి యెప్పుడో అప్పుడు చచ్చి పోతాడు. ఎంత జాగ్రత్తగా వుండాలి” నే నేమీ సమాధానం చెప్పకపోవడం చూసి, మళ్ళీ ఆయన అన్నాడు. “ఆయన నాకు మామగారులెండి! పిల్లనిచ్చాడు కదండి! అంచేత నా దగ్గరే వుంటున్నాడు; దమ్మిడి ఆస్తిలేక పోయినా!”

“సాపం! పెద్దవాడు.” అంతకన్నా ఏమనటానికి నాకు అవకాశంలేక, పిల్లలమధ్య ఆయనను చూసిన దృశ్యాన్ని వివరించలేక, ఆ పెద్దమనిషిని లోపలకుపంపించి, నేను బయటకు వచ్చేశాను. వచ్చేస్తుండగా కిటికీ ప్రక్కనుండి, “ఏవండోయ్! ఓ సారిటురండి” అన్నమాట విన్నించింది. తలెత్తించూస్తే, కిటికీ వూచల అవతల ఆయన, కిటికీకి, పూలమొక్కలకూ మధ్య నేను.

“మీరేం అనుకోకండి వాళ్ళూ చాలామంచివాళ్లు. నామీద ప్రేమతోనే అట్లా అంటారు. వాళ్ళను అపార్థం చేసుకోకండి. ఏం?”

నేను తలవూపి ఇంటికి వచ్చేశాను.

ఇంటికి రాగానే చారుమతి అడిగింది, ఆయన్ను చూశారా?—మమ్మన్నారా? ఏవన్నారాయన?”

“ఆయనో పెద్ద జెల్లొ ఉన్నాడు” అనిమాత్రం జవాబుచెప్పి, లోపలకు వెళ్లిపోయాను. నా సమాధానం చారుమతికి సంతృప్తి నివ్వలేదని నాకు తెలుసు. ఐనా, నాకు ఆఫీసుకైము అయిపోయింది. సాయంకాలం నేను ఆఫీసు

నుంచి యింటికి వచ్చేసరికి, ఎదురింటినిండా జనం, వాకిట్లో
వీడుకట్ల సవారీ తయారవుతోంది.

చారుమతి మా యింటి వరండాలో నిలబడి గ్రుడ్ల
నీళ్ళు గ్రుడ్ల కుక్కుకుంటోంది

నన్ను చూడగానే "ఆయన చచ్చిపోయినాడండీ!"
అన్నది బావురమని.

"ఎందుకని?" నా కంఠంలో తడిలేదు.

చారుమతి చాలా మెల్లగా చెప్పింది. "మధ్యాహ్నం
ఒకసారి వరండాలోకి వచ్చాను - వీధిలో ఏదో కేక విన
పడితేను! ఆయన మెల్లగా, దొంగ దొంగగా తమ యింటి
మెట్లు దిగుతున్నారు. పక్కనే మరో పిల్లవాడున్నాడు.
ప్రొద్దున్న మీరు చెప్పింది నాకు మనసులో వుండి, ఆయన
తో మాట్లాడదామని, "తాతగామా!" అంటూ బిగ్గరగా
కేకలేశాను, "ఇల్లా ఒక్కసారి వచ్చిపోండి" అంటూ.
ఆయన నా వేపుబెదురుకళ్ళతో చూసి, నాకు నమస్కారం
పెట్టా ఆ కుర్రాణ్ణి నా దగ్గరకు పంపించారు వాడు నా దగ్గర
కుప్పరుగెత్తుకువచ్చి "ఏమండీ! మా అక్కయ్యకు జబ్బుగా
వుందిండీ. తాతయ్యా! తాతయ్యా! అంటూ ఒక కలవ
రిస్తోంది. మా ఆమ్మేమో, ఈయన్ను పిల్చుకు రమ్మంది.
పిన్నిగా రేమో లోపల పడుకుని నిద్రపోతున్నారు. లేస్తే
తాతయ్యను రానివ్వదు అందుకని, తాతయ్యమీకు పెద్దగా
అరవొద్దని నమస్కారం పెడున్నాడు. తర్వాతొస్తాట పిచ్చి
మొసాందాన్ని, అట్లాగే చూస్తూ నుంచుండిపోయాను.

ఆయన, ఆ కుర్రవాడి భుజంమీద చెయ్యివేసి, చెప్పలెనా లేకుండా వెళ్లిపోయారు.

“నాకు తర్వాత కథ చెప్పనక్కరలేదు” అంటూ కళ్ళలో నీళ్ళతో వాకిట్లోకి వచ్చేశాను. అంతకు క్రితమే ఇహలోకం వీడిన ఆ శతవృద్ధు-కూతురు, శాపాదపీ శరాదపీ మాట్లాడుతోంది - శవసంస్కారాలు ఒక చెంపన పూర్తి చేయిస్తున్నాన.

“నిజానికి నాకేం దుఃఖంలేదు. ఆయనట్లా అర్థాంత రపు చావు చనిపోయారే అని తప్ప. ఆయన కాబట్టి ఆ లారీక్రింద బడ్డా సరిపోయింది. అదే ఆయన్ను తీసుకెళ్ళడానికి వచ్చిన ఆ కుర్రవాడు పడితే - మా ప్రతిష్ట ఏమైపోయేది, ఇహమేం తలయెత్తు తిరగగలిగేవాళ్ళమా?” గోడను స్నానానికని ఆనించిన ఆ శవం. ఆవిడ నూటలువిని నవ్వుతోంది. జవాభా లెక్కల్లోంచి ఒక్కణ్ణి తగ్గించమనీ నన్ను హెచ్చరిస్తోంది.